



Ngalelinye lilanga ekuseni, tilwane tabutsana kute tikhetsa inkhosi.

Tinhlobonhlobo tetilwane netilokatane teta kulombutsano.

Tonkhe tamangala ngobe tindlovu, tilwane letinkhulu kunato tonkhe atizange tite kulombutsano.



Umhlangano wachubeka nanobe tindlovu betingekho.


“Sitawukhetsa inkhosi nanobe tindlovu tingekho. Lamuhla kufanele sati kutsi ngubani lotawuba yinkhosi yetfu,” kusho Sikhova.



Tilwane takhetsa Ntfutfwane kutsi abe yinkhosi yato lensha.

Ntfutfwane wavuma kuba ngumholi lomusha nobe nje bekesaba.


“Lona ngumtfwalo lomkhulu, futsi nemsebenti wakhona mnyenti,” wacabanga.



Letindzaba tekukhetfwa kwaNtfutwane tasakateka
ngalokukhulu kushesha.

Taze tefika nasenkhosaneni yetindlovu.


Leyavele yatfukutsela yagana lunwabu.



Lenkhosana yetindlovu yaphuma yayofuna kudla ehlatsini.

Beyinemandla futsi ingahloniphi muntfu, ikakhulukati
tilwanyana letifana netintfutfwane.


Beyingenandzaba nekutsi ingena endzaweni yetintfutfwane.



Njengobe ihamba lenkhosana lesidlakela yanyatsela
lugodvo lwafihlika, kwaphuma libulo letintfutfwane.

Inkhosi lensha Ntfutfwane yacanca yangena embokweni
walendlovu.

Ntfutfwane watsi, "Ubohlonipha bonkhe bantfu." Wayiluma
indlovu aphindzaphindza.



Lenkhosana lencane yakhala yacela lucolo.

Ngalelolanga yabuyela ekhaya iva buhlungu futsi ite kudla.

Leti letinye tindlovu tetfuka nativa tetsembiso letentiwe
yinkhosana yato kuNkhosi Ntfutwane.



Tindlovu tajatjuliswa kubona inkhosana yato ibuyile kuto.
Betingenandzaba nekutsi Ntfutfwane uyinkhosi.
Tintfutfwane tabusa ngisho nobe betitincane kakhulu.